

---

# Ir-Raba' Hadd tar-Randan

## Qari I

*Il-jasar u l-ħelsien tal-poplu huma sinjal tal-korla u l-ħniena tal-Mulej.*

2 Kron 36, 14-16.19-23

### Qari mit-Tieni Ktieb tal-Kronaki

F'dak iż-żmien, <sup>14</sup>il-kbarat kollha tal-qassisin u l-poplu komplew jidinbu u jagħmlu l-qzizijiet kollha tal-ġnus, u niġġsu t-tempju tal-Mulej li hu kien qaddes f'Ġerusalemm.

<sup>15</sup>U billi ġietu ħasra mill-poplu tiegħu, u mill-għamara tiegħu, il-Mulej, Alla ta' missirijiethom, kien ta' sikwit jibgħat iwiddibhom bil-messaġġiera tiegħu. <sup>16</sup>Iżda huma kienu jiddieħku bil-mibgħutin tiegħu, imaqdru kliemu, u jkasbru l-profeti tiegħu, sa ma saħnet il-korla tal-Mulej għall-poplu tiegħu, hekk li ma setgħux jehilsuha aktar. <sup>19</sup>U ħarqulhom it-tempju ta' Alla, ġarrfu s-swar ta' Ġerusalemm, taw in-nar lill-palazzi kollha tagħha, u hekk qerdulha kull ma kellha prezzjuż.

<sup>20</sup>U dawk li ħelsu mill-qerda tax-xabla, Nabukodonor eżiljahom lejn il-Babilonja, u baqgħu sugġetti għalih u għal uliedu, sa ma ġew jaħkmu fuqhom il-Persjani. <sup>21</sup>Hekk seħħ dak li qal Alla b'fomm Ġeremija: «Sakemm tgawdi l-art il-mistrieħ ta' Sibtijietha, ma tinħadimx l-art iż-żmien kollu tal-herba tagħha, sa ma jgħaddu sebghin sena.»

<sup>22</sup>Fl-ewwel sena ta' Ċiru, sultan tal-Persja, biex isseħħ il-kelma tal-Mulej li kienet intqalet b' fomm Ġeremija, il-Mulej qanqal lil Ċiru, sultan tal-Persja, u dan xandar proklama fis-saltna tiegħu kollha, saħansitra bil-miktub, li kienet tghid: <sup>23</sup>«Dan jgħid Ċiru sultan tal-Persja: “Il-Mulej, Alla tas-sema, tani f'idejja s-saltniet kollha tal-art, u hu qabbadni nibnilu tempju f'Ġerusalemm, li hi f'Ġuda. Kull min minnkom hu mill-poplu tiegħu, ħa jkun il-Mulej miegħu, u jitla'.”»

## Il-Kelma tal-Mulej

**R/.** Irroddu ħajr lil Alla

## Salm Responsorjali

136 (137), 1-2.3.4-5.6

**R/ (6a):** Jehilli Isieni mas-saqaf ta' ħalqi,  
jekk ma niftakarx fik, Ġerusalemm!

<sup>1</sup>F'xatt ix-xmajjar ta' Babilonja,  
hemm qgħadna bilqiegħda u bkejna,  
aħna u niftakru f'Sijon.

<sup>2</sup>Mas-siġar tal-luq tagħha,  
dendilna ċ-ċetri tagħna. **R/.**

<sup>3</sup>Għax hemm, dawk li ijassruna,  
talbuna ngħannulhom xi għanja;  
dawk li hemm għakksuna  
stennew minna għana ta' ferħ:  
«Għannulna mill-għana ta' Sijon.» **R/.**

<sup>4</sup>Kif nistgħu nghanu l-għana tal-Mulej  
f'art barranija?

<sup>5</sup>Tibbiesli idi l-lemnija,  
jekk qatt ninsa lilek, Ġerusalemm! *R/.*

<sup>6</sup>Jehilli lsieni mas-saqaf ta' ħalqi,  
jekk ma niftakarx fik,  
jekk ma nżommx 'il Ġerusalemm  
'il fuq minn kull ferħ tiegħi! *R/.*

## Qari II

*Kontu mejta minħabba fid-dnubiet, u bi grazzja intom salvi.*

Ef 2, 4-10

### Qari mill-Ittra ta' San Pawl Appostlu lill-Efesin

Ħuti, <sup>4</sup>Alla, għani fil-ħniena tiegħu, bis-saħħa tal-imħabba kbira li  
biha ħabbna, <sup>5</sup>meta aħna konna mejta minħabba fi dnubietna, tana  
ħajja ġdida flimkien ma' Kristu - bi grazzja intom salvi.

<sup>6</sup>Qajjimna miegħu u qeghedna fis-smewwiet ma' Kristu Ġesù,  
<sup>7</sup>biex juri fiz-żminijiet li ġejjin l-għana bla qjies tal-grazzja tiegħu  
bit-tjieba li wera magħna fi Kristu Ġesù.

<sup>8</sup>Intom salvi bil-grazzja, permezz tal-fidi; u dan mhux bis-saħħa  
tagħkom, imma b'don ta' Alla; <sup>9</sup>mhux bl-opri, biex hadd ma jiftaħar.  
<sup>10</sup>Aħna ħolqien tiegħu, maħluqa fi Kristu Ġesù biex nagħmlu l-opri  
tajba li Alla hejjielna minn qabel li għandna nagħmlu.

### Il-Kelma tal-Mulej

*R/.* Irroddu ħajr lil Alla

## Akklamazzjoni qabel l-Evangeli

Ġw 3, 16

Glorja u tifhir lilek, Kristu!  
Alla hekk ħabb lid-dinja  
li ta lil Ibnu l-waħdieni,  
biex kull min jemmen fih ikollu l-ħajja ta' dejjem.  
**R.** Glorja u tifhir lilek, Kristu!

## Evangeli

*Alla bagħat lil Ibnu fid-dinja biex bih hija ssalva.*

Ġw 3, 14-21

### Qari mill-Evangeli skont San Ġwann

F'dak iż-żmien, Ġesù qal lil Nikodemu: <sup>14</sup>«Kif Mosè rafa' s-serp fid-deżert, hekk jeħtieġ li jkun merfugħ Bin il-bniedem, <sup>15</sup>biex kull min jemmen fih ikollu l-ħajja ta' dejjem.

<sup>16</sup>Għax Alla hekk ħabb lid-dinja li ta lil Ibnu l-waħdieni, biex kull min jemmen fih ma jintilifx, iżda jkollu l-ħajja ta' dejjem. <sup>17</sup>Għax Alla ma bagħatx lil Ibnu fid-dinja biex jagħmel ħaqq mid-dinja, imma biex id-dinja ssalva permezz tiegħu. <sup>18</sup>Min jemmen fih ma jkunx ikkundannat; iżda min ma jemminx huwa ġa kkundannat, għax ma emminx fl-isem tal-Iben il-waħdieni ta' Alla.

<sup>19</sup>U l-ġudizzju huwa dan: li d-dawl ġie fid-dinja, imma l-bnedmin ħabbew id-dlam aktar mid-dawl, għax l-għemil tagħhom kien ħażin.

<sup>20</sup>Għax kull min jagħmel il-ħażen jobgħod id-dawl, u ma jersaqx lejn id-dawl, biex għemilu ma jinkixifx. <sup>21</sup>Imma min jagħmel is-sewwa jersaq lejn id-dawl, biex juri li hemm Alla f'għemilu.»

### Il-Kelma tal-Mulej

**R.** Tifhir lilek Kristu